

# 1 రాజులు 2వ అధ్యాయము

1 దావీదునకు మరణకాలము సమీపింపగా అతడు తన కుమారుడైన సొలోమోనునకు ఈలాగు ఆజ్ఞ ఇచ్చెను

2 - లోకులందరు పోవలసిన మార్గమున నేను పోవుచున్నాను; కాబట్టి నీవు ధైర్యము తెచ్చుకొని నిబ్బరము గలిగి

3 నీ దేవుడైన యెహోవా అప్పగించినదానిని కాపాడి, ఆయన మార్గముల ననుసరించిన యెడల నీవు ఏ పని పూనుకొనినను ఎక్కడ తిరిగినను అన్నిటిలో వివేకముగా నడుచుకొందువు. మోషే ధర్మశాస్త్రములో వ్రాయబడియున్న దేవుని కట్టడలను ఆయన నియమించిన ధర్మమంతటిని ఆయన న్యాయ విధులను శాసనములను గైకొనుము;

4 అప్పుడు - నీపిల్లలు తమ ప్రవర్తన విషయములో జాగ్రత్తగా నుండి నా యెదుట తమ పూర్ణహృదయముతోను పూర్ణమనస్సుతోను సత్యము ననుసరించి నడుచుకొనిన యెడల ఇశ్రాయేలీయుల రాజ్యసింహాసనము మీద ఆసీనుడగు ఒకడు నీకు ఉండక మానడని యెహోవా నన్ను గూర్చి ప్రమాణము చేసిన మాటను స్థిరపరచును.

5 అయితే సెరూయా కుమారుడైన యోవాబు నాకుచేసిన దానిని, ఇశ్రాయేలు సేనాధిపతులగు నేరు కుమారుడైన అబ్నెరు యెతెరు కుమారుడై అమాశాయను వారిద్దరికి అతడు చేసినదానిని నీవెరుగుదువ; అతడు వారిని చంపియుద్ధసమయందైనట్లుగా సమాధానకాలమందు రక్తము చిందించి దానిని తన నడికట్టు మీదను తన పాదరక్షల మీదను పడజేసెను.

6 నీకు తోచినట్లు అతనికి చేయవచ్చునుగాని అతని నెరసిన తలవెండ్రుకలు సమాధికి నెమ్మదిగా దిగనియ్యవద్దు.

7 నేను నీ సహోదరుడైన అబ్నాలోము ముందరనుండి పారిపోగా, గిలాదీయుడైన బర్షిల్లయి కుమారులు నా సహాయమునకు వచ్చిరి; నీవు వారిమీద దయయుంచి నీ బల్లయొద్ద భోజనము చేయువారిలో వారిని చేర్చుము.

8 మరియు బెన్యామీనీయుడైన గెరా కుమారుడును బహారీము ఊరివాడునైన షిమీ నీయొద్దనున్నాడు; నేను మహనయామునకు వెళ్లుచుండగా అతడు నన్ను శపించెను. నన్ను ఎదుర్కొనుటకై అతడు యొర్దాను నదియొద్దకు దిగి రాగా - యెహోవాతోడు కత్తిచేత నేను నిన్ను చంపనని ప్రమాణము చేసితిని.

9 వానిని నిర్దోషిగా ఎంచవద్దు; నీవు సుబుద్ధిగలవాడవు గనుక వానినేమి చేయవలెనో అది నీకు సుబుద్ధిగలవాడవు గనుక వానినేమి చేయవలెనో అది నీకు తెలియును; వాని నెరసిన 10 తలవెండ్రుకలు రక్తముతో సమాధికి దిగజేయుము.

10 తరువాత దావీదు తన పితరులతో కూడ నిద్రపొంది, దావీదు పట్టణమందు సమాధిలో పెట్టబడెను.

11 దావీదు ఇశ్రాయేలీయులను ఏలిన కాలము నలువది సంవత్సరములు, హెబ్రోనులో అతడు ఏడు సంవత్సరములు యెరూషలేములో ముప్పది మూడు సంవత్సరములును ఏలెను.

12 అప్పుడు సొలోమోను తన తండ్రియైన దావీదు సింహాసనముమీద ఆసీనుడాయెను. అతని రాజ్యము నిలుకడగా స్థిరపరచబడెను.

13 అంతలో హగ్గీతు కుమారుడైన అదోనీయా సొలోమోను తల్లియగు బత్సెబ యొద్దకు రాగా ఆమె - సమాధానముగా వచ్చుచున్నావా అని అతని అడిగెను. అతడు సమాధానముగానే వచ్చుచున్నానని చెప్పి

14 - నీతో చెప్పవలసిన మాటయొకటి యున్నదనెను. ఆమె అది చెప్పుమనగా

15 అతడు రాజ్యము నాదైయుండెననియు, నేను ఏలవలెనని ఇశ్రాయేలీయులందరు తమ దృష్టి నా మీద ఉంచిననియు నీవు ఎరుగుదువు; అయితే రాజ్యము నాదికాక నా సహోదరునిదాయెను; అది యెహోవావలన అతనికి ప్రాప్తమాయెను,

16 ఇప్పుడు నేను నీతో ఒక మనవి చేసికొనుచున్నాను, కాదనకుము.

17 ఆమె - చెప్పుమనగా అతడు - రాజగు సొలోమోను షూనేమీయురాలైన అబీషగును నాకు పెండ్లికిచ్చునట్లు దయచేసి అతనితో నీవు చెప్పవలెను, అతడు నీతో కాదని చెప్పడనెను.

18 బత్సెబ - మంచిది, నిన్ను గూర్చి రాజుతో చెప్పెదననెను.

19 బత్సెబ రాజైన సొలోమోను నొద్దకు అదోనీయా పక్షమునన చెప్పుటకు వచ్చినప్పుడు, రాజులేచి ఆమెకు ఎదురుగా వచ్చి ఆమెకు నమస్కారము చేసి సింహాసనము మీద ఆసీనుడై తన తల్లికొరకు ఆసనము ఒకటి వేయింపగా, ఆమె అతని కుడిపార్శ్వమున కూర్చుండెను.

20 ఒక చిన్నమనవి చేయ గోరుచున్నాను; నా మాట త్రోసివేయకుమనా ఆమె చెప్పగా రాజు - నా తల్లి చెప్పుము, నీ మాట త్రోసివేయననగా

21 ఆమె - షూనేమీయురాలైన అబీషగును నీ సహోదరుడైన అదోనీయాకు పెండ్లి కిప్పంపలెను?

22 అందుకు రాజైన సొలోమోను - షూనేమీయురాలైన అబీషగును మాత్రమే అదోనీయాకొరకు అడుగుట యేల? అతడు నా అన్న కాబట్టి అతనికొరకును, యాజకుడైన అబ్యాతారుకొరకును, సెరూయా కుమారుడైన యోవాబుకొరకును రాజ్యమును అడుగుమని తన తల్లితో చెప్పెను.

23 మరియు రాజైన సొలోమోను యెహోవా తోడు అదోనీయా పలికిన యీ మాటవలన అతని ప్రాణమునకు నష్టము రాకపోయిన యెడల దేవుడు నాకు గొప్ప అపాయము కలుగజేయును గాక.

24 నన్ను స్థిరపరచి, నా తండ్రి సింహాసనముమీద నన్ను ఆసీనునిగా చేసి, తన వాగ్దానము ప్రకారము నాకు కుటుంబము కలుగజేసిన యెహోవా జీవముతోడు, అదోనీయా యీ దినమున మరణమవునని చెప్పి

25 యెహోవాదా కుమారుడైన బెనాయాను పంపగా ఇతడు అదోనీయా మీద పడినందున అతడు చనిపోయెను.

26 తరువాత రాజు యాజకుడైన అబ్యాతారునకు సెలవిచ్చినదేమనగా అనాతోతులో నీకు కలిగిన పొలములకు వెళ్లుము; నీవు మరణమునకు పాత్రుడవైతివిగాని నీవు నా తండ్రియైన దావీదు ముందర దేవుడైన యెహోవా మందసమును మోసి, నా తండ్రికి ప్రాప్తించిన శ్రమలన్నిటిలో శ్రమ పొందితివి గనుక ఈ వేళ మరణశిక్ష నీకు విధింపను.

27 తరువాత సొలోమోను అబ్యాతారును యెహోవాకు యాజకుడుగా ఉండకుండ తీసివేసెను అందువలన యెమోవా ఏలీ కుటుంబీకులను గూర్చి షిలోహులో ప్రమాణము చేసిన మాట నెరవేరెను.

28 యోవాబు అబ్షాలోము పక్షము అవలంబిక పోయినను అదోనీయా పక్షము అవలసించిన యుండెనుగనుక ఈ వర్తమానములు అతనికి రాగా అతడు పారిపోయి యెహోవా గుడారమునకు వచ్చి బలిపీఠపు కొమ్ములను పట్టుకొనెను.

29 యోవాబు పారిపోయి యెహోవా గుడారమునకు వచ్చి బలిపీఠము నొద్దనున్నాడను సంగతి రాజగు సొలోమోనునకు వినబడగా సొలోమోను యెహోయాదా కుమారుడైన బెనాయాను పిలిపించి - నీవు వెళ్లి వానిమీద పడుమని ఆజ్ఞ ఇచ్చినందున

30 బెనాయా యెహోవా గుడారమునకు వచ్చి - రాజు నిన్ను బయటికి రమ్మని సెలవిచ్చెనని యోవాబుతో చెప్పెను. అతడు - అదికాదు, నేనిక్కడనే చచ్చెదనగా, బెనాయా తిరిగి రాజునొద్దకు వచ్చి యోవాబు తనతో చెప్పినమాట రాజునకు తెలియజేసెను.

31 అందుకు రాజు ఇట్లనెను- అతడు నీతో చెప్పినట్లుగా చేయుము; అతడు ధారపోసిన నిరపరాధుల రక్తమును నామట్టుకును నా తండ్రి కుటుంబీకుల మట్టుకును పరిహారము చేయుటకై అతని చంపి పాతిపెట్టుము.

32 నేరు కుమారుడును ఇశ్రాయేలు వారి సమూహాధిపతియైన అబ్షేరును, యెతెరు కుమారుడును యూదవారి సేనాధిపతియునైన అమాశాయును అను తనకంటె నీతిపరులును యోగ్యులునగు ఈ ఇద్దరు మనుష్యులమీద పడి యోవాబు నా తండ్రియైన దావీదు ఎరుగకుండ కత్తిచేత వారిని చంపివేసెను గనుక అతడు ధారపోసిన రక్తము యెహోవా అతని తలమీదికే రప్పించును.

33 మరియు వీరు ప్రాణదోషమునకు యోవాబును అతని సంతతివారును సదాకాలము ఉత్తరవాదులుగాని, దావీదునకు అతని సంతతికిని అతని కుటుంబీకులకును అతని సింహాసనముకును సమాధానము యెహోవా వలన ఎన్నటెన్నటికిని కలిగియుండును.

34 కాబట్టి యెహోయాదా కుమారుడైన బెనాయా వచ్చి అతనిమీద పడి అతని చంపగా అతడు అరణ్యమందుండు తన యింటిలో పాతిపెట్టబడెను.

35 రాజు అతనికి బదులుగా యెహోయాదా కుమారుడైన బెనాయాను సేనాధిపతిగా నియమించెను. మరియు రాజు అబ్యాతారునకు బదులుగా యాజకుడైన సాదోకును నియమించెను.

36 తరువాత రాజు షిమీని పిలువనంపించి అతనికి ఈ మాట సెలవిచ్చెను. - నీవు యెరూషలేములో ఇల్లు కట్టించుకొని బయట ఎక్కడికైనను వెళ్లక అందులో కాపురముండుము.

37 నీవు ఏ దినమున బయలుదేరి కిద్రోను ఏరు వాగు దాటుదువో ఆ దినమున నీవు చచ్చుట నిశ్చయమని రూఢిగా తెలిసికొనుము, నీ ప్రాణమునకు నీవే ఉత్తరవాదివనగా

38 షిమీ - తమరు సెలవిచ్చినది మంచిదేను; నా యేలినవారైన రాజగు తమరు చెప్పిన ప్రకారము తమ సేవకుడనైన నేను చేసెదనని రాజుతో చెప్పెను. షిమీ యెరూషలేములో అనేక దినములు నివాసము చేయుచుండెను.

39 అయితే మూడు సంవత్సరములైన తరువాత షిమియొక్క పనివారిలో ఇద్దరు పారిపోయి మయకా కుమారుడైన ఆకీషు అను గాతు రాజునొద్దకు చేరిరి. అంతట - నీవారు గాతులో ఉన్నారని షిమికి వర్తమాన కాగా

40 షిమి లేచి గాడిదకు గంతకట్టి తన పనివారిని వెదకుటకై గాతులోని ఆకీషు నొద్దకు పోయెను. ఈలాగున షిమిపోయి గాతులోనుండి తన పనివారిని తీసికొని వచ్చెను.

41 షిమి యెరూషలేములో నుండి గాతునకు పోయి వచ్చెనని సొలోమోనునకు వర్తమానము కాగా

42 రాజు షిమిని పిలువనంపించి అతనితో ఇట్లనెను నీవు ఏ దినమందు బయలుదేరి ఏ స్థలమునకైనను వెళ్లుదువో ఆ దినమున నీవు మరణమగుదువని నిశ్చయముగా తెలిసికొనవలెనని యెహోవా తోడని నేను నీకు ఖండితముగా ఆజ్ఞాఇచ్చి నీ చేత ప్రమాణము చేయించితిని గదా? మరియు - తమరు సెలవిచ్చినదే మంచిదని నీవు ఒకప్పుకొంటివి;

43 కాబట్టి యెహోవా తోడని నీవు చేసిన ప్రమాణమును మేము నీకు ఆజ్ఞాపించిన ఆజ్ఞను నీవు గైకొనక పోతివేమి అని అడిగి

44 - నీవు మా తండ్రియైన దావీదునకు చేసినట్టు నీ హృదయములో మెదులుచున్న కీడంతయు నీకు తెలియును. నీవు చేసిన కీడు యెహోవా నీ తలమీదికే రప్పించును.

45 అయితే రాజైన సొలోమోను ఆశీర్వాదము పొందును, దావీదు సింహాసనము యెహోవా సముఖమందు సదాకాలము స్థిరపడునని షిమితో చెప్పి

46 రాజు యెహోయూదా కుమారుడైన బెనాయాకు సెలవియ్యగా అతడు బయలుదేరి వానిమీద పడి వాని చంపెను. ఈ ప్రకారము రాజ్యము సొలోమోను వశమున స్థిరపరచబడెను.